



ಕ್ಲಾರ್ಕ್ ಉಸುರಿದ.

ಮೂರನೇ ಕ್ಲಾರ್ಕ್ ಇನ್ನೂ ಉತ್ತುಕನಾಗಿ ಧ್ವನಿಗೂಡಿಸಿದ. 'ಹೂಂ, ನೇರಳೆಹಣ್ಣಿನ ಸೀಜನ್‌ನಲ್ಲಿ ನಾನು ಬುಟ್ಟಿತುಂಬಾ ಹಣ್ಣುಗಳನ್ನು ತೆಗೆದುಕೊಂಡು ಹೋಗುತ್ತಿದ್ದೆ. ಮನೆಯಲ್ಲಿ ಮಕ್ಕಳು ಅದೆಷ್ಟು ಖುಷಿಯಿಂದ ಬಾಯಿ ಚಪ್ಪರಿಸಿಕೊಂಡು ತಿನ್ನುತ್ತಿದ್ದರು ಅಂದ್ರೆ..' ಆತನ ಗಂಟಲೇ ಉಬ್ಬಿಬಂತು.

ಮತ್ತೊಬ್ಬ ಸಿಬ್ಬಂದಿ 'ಆದ್ರೆ, ಈ ಮನುಷ್ಯ ಮರದ ಕೆಳಗೆ ಹೇಗೆ..?' ಎಂದು ಅನುಮಾನ ವ್ಯಕ್ತಪಡಿಸಿದ.

'ಹೌದಲ್ಲ..! ಈ ಮನುಷ್ಯ ಅದ್ದೇಗೆ ಸಿಕ್ಕಿಹಾಕಿಕೊಂಡ..?' ಸೂಪರಿಟೆಂಡೆಂಟ್ ಸಂಶಯ ವ್ಯಕ್ತಪಡಿಸಿದ.

'ಈ ವ್ಯಕ್ತಿ ಬದುಕಿದ್ದಾನೋ... ಸತ್ತಿದ್ದಾನೋ..! ತಿಳಿಯುತ್ತಿಲ್ಲ' ಇನ್ನೊಬ್ಬ ಜವಾನ ಹೇಳಿದ.

'... ಸತ್ತಿರಬಹುದು. ಇಷ್ಟು ದೊಡ್ಡಮರ ಬೆನ್ನಿನ ಮೇಲೆ ಬಿದ್ದರೆ ಯಾರು ತಾನೇ

ಉಳಿಯಲು ಸಾಧ್ಯ..?' ಎರಡನೇ ಜವಾನ ಸಂಶಯಿಸಿದ.

'... ಇಲ್ಲಾ.. ಇಲ್ಲಾ..! ನಾನು ಬದುಕಿದ್ದೇನೆ...' ಮರದ ಕೆಳಗೆ ಹುದುಗಿ ಹೋಗಿದ್ದ ವ್ಯಕ್ತಿಯ ನರಳಾಟದ ಸ್ವರ ಕೇಳಿ ಬಂತು.

'... ಹಾಂ..! ಬದುಕಿದ್ದಾನೆ..!' ಒಬ್ಬ ಕ್ಲಾರ್ಕ್ ಗಾಬರಿಯಿಂದ ಹೇಳಿದ.

'... ಮರವನ್ನು ಕತ್ತರಿಸಿ ತೆಗೆದು ಈ ಮನುಷ್ಯನನ್ನು ಉಳಿಸಬೇಕು' ಮಾಲಿ ಸಲಹೆ ನೀಡಿದ.

ಕೂಡಲೆ ತೋಟದ ಜವಾನನೊಬ್ಬ ಹೇಳಿದ. 'ಕಷ್ಟ ಎನಿಸುತ್ತೆ. ಏಕೆಂದರೆ ಈ ಮರ ತುಂಬಾ ದೊಡ್ಡದಿದೆ.'

'ಅಂತಹ ಕಷ್ಟ ಏನಿದೆ? ಸೂಪರಿಟೆಂಡೆಂಟ್ ಅಪ್ಪಣೆ ಕೊಟ್ಟರೆ ಕೂಡಲೆ ಹದಿನೈದು-ಇಪ್ಪತ್ತು ಜನ ನಾವು ಮಾಲಿಗಳು, ಜವಾನರು, ಕ್ಲಾರ್ಕ್‌ಗಳು

